సుభద్రాకల్యాణము 
తాళ్ళపాక - తిమ్మక్క 


శ్రీరమావల్లభులు - శ్రీకృష్ణులెలమి 
ద్వారకాపట్టణము - తమ రేలుచుండ 
శ్రీకాంతపతికృపను - జెలగి పాందవులు 
ప్రాకటంబుగను దా - పదిని బెండ్లాడి 
రంత నింద్రప్రస్థ - మను పట్టణమున 
సంతసంబున నున్న - సమయంబునందు 
సురముని యేతెంచె - సుదతి పూజించె 
అరలేక (మొక్కగా - నపుడు ద్రౌపదిని 
దీవించి లోపలికి - దిరిగి పొమ్మనియె 
నేవురితోంబలికె - నిట్లు నారదుడు 
“ఇంతులకథలైన - నెంతవారికిని 
చింతింప మదిలోన - చీకాకు గదురు 
సుదతికై సుందోప - సుందుల చరిత 
విదితముగ జెప్పెదను - వినుడంచు బలికె 
సుందరికొజకునై - సూడు పుట్టంగ 
సుందోపసుందులు - మంది మన్నైరి 
కావున మీర లొ - క్కటం గాంత పొందు 
గావింపరాదు సం - కటపాటు గదురు 
ఒక్కొక్క్మయే డామె - యొక్కొకరి నగరి 
మక్కువతో నున్మి - మర్యాద యగును 
ఒక్కరి నగరిలో - నువిద యున్నపుడు 
మక్కువ వేజొకరు - మసలరా దచట 

ఏకాంత మరయక - యేగిన వారు 
వ్యాకులపడక యా - వసతి వర్ణించి 
తిరముగా నొకయేండు - తీర్ధాళులందు 
చరియించ వలె నని - సమయంబు చెప్పె” 
ఒప్పించె నారదుం - డొగి నేగె నంత 
అప్పటినుండి తా - రైదుగు రట్లె 
సమయంబు పాటించి - సాధ్వితో గలసి 
ప్రమదంబుతో భూమి - పాలించు చుండి 
ఒక్కనా దాపురిని - నొకవిప్రనింట 

తెక్కలి మ్రుచ్చులు - ధేనువుల్‌ గొనుచు 
చనిరి విప్రుండంత - సవ్యసాచికిని 

మొనసి ధేనువులకై - మొజవెట్ట దొణగె 
భూసురవర్యుండు - మొజిలిద దెలిసి 
భాసురంబుగ తన - ప్రతినను తలచి 

ఆ యార్తరవముల - కా ధనంజయుండు 
ఆయుధశాలకు - నరుగంగవలసి 
ధర్మనందనుండు తా - ద్రౌపది గూడి 
కూర్మితో నుండుట - గూడ గుర్తించి 

ఆ భూమిదేవుండు - లడలు ధేనువుల 
క్షోభలు మాన్పంగ - జూచి ధర్మువును 
అనుచు నాయుధశాల - కరుదెంచి క్రీడి 
తనువున నాయుధాల్‌ - తగ దాల్చి పట్టి 
తజమి యా ముచ్చుల - దండించి పసుల 
మిల నా ద్విజునకు - మరియాద నొసగి 
తన యన్న కడకేగి - దండంబు వెట్టి 

మును జేయు సమయము - మునుకొని చెప్పి 
యెలమితో దీర్థముల - కేగెద ననగ 
బలిక ధర్మజుడంత ఆ బార్జునితోను 

“నిను విడిచి యొక ఘడియ - నేనుండలేను 
నను విడచి యేరీతి - చనెదవో యన్న 
కొమరొప్ప వచ్చితివి - గోవులకొజకు 
సమయభంగములేదు - చనవల దనెను 
మనము గావించిన - మర్యాదలన్ని 
మనమె చేయకయున్న - మటథి ధర్మమేది?” 
అనుచు ధర్శజుచేత - ననిపించుకొనియె 
అన్నపాదములకు - నతిభక్తి మొక్కి 
వాయునందనునకు - వందనంబొసగి 
కవలు మొక్కిన వారి - గౌగిట జేర్చి 

ఆ యతిథిచేతను - అనిపించుకొనియు 
చనియె తీర్థములకు - శక్రనందనుండు 
గరిమ పెద్దలు పుణ్య - కథలు జెప్పుచును 
ధర ప్రదక్షిణము స - దా చరింపుచును 
అక్కడక్కడ గల - యఖీల తీర్థములు 
వేడుక నాడుచు - విజయుండు కనియె 
అంగవంగ కళింగ - బంగాళములను 
పార్భుండు గడిచెను - బహుదేశములను 
గంగస్నానము జేసి - కడు నీమమునను 
సంగతిగ నొకనాడు - జపతపంబులను 
గావింప నొక నాగ - కన్య యేతెంచి 
కనుమాయ గావించి - యనురక్తి మించి 

ఘనగతి నాగలో - కమునకు జనెను 
మౌనంబు మాని యా - మగువ కిట్లనెను 
“మానిని వినవె! జి - హ్మగ లోకమునకు 
నేనేల వచ్చితి - నీకు పేరేమి 

పూని తెల్పుమని యా - పొలతిని నడుగ 
నైరావతుండు జా - హ్నవికి వల్లభుడు 
కౌరవ్యుడనువాడు - కలడు తక్షకుడు 

నా పేరును వులూచి - నను గనిరి వారు 
నీ పౌరుషమ్ములు - నీ రూపుమహిమ 
పనిగొని గీతరూ - పమున వెల్లడిగ 

విని నిన్ను గామించి - వేడ్క దెచ్చితిని 
నా కోర్కె లీదేర్చు - నాకేశతనయ 
కైకొను” మనెడు నా - కాంత నీక్షించి 
“నారద సద్రహ్మ - చారి యానతిని 
నిగిడి యీ ధరమీది - నిఖిల తీర్థములు 
సరగ చరించగ - సమయమ్ము గలిగె 
పరగ ధర్మ్శజునితో - పలికి వచ్చితిని 

నీ మనోఖీష్టంబు - నే నెట్లు దీర్తు 
భామిని!” యనిన నా - పద్మాక్షి పలికె 
“ధర్మ మేదియు ప్రాణ - దానముతోను 
తుల దూగదని మహా - త్ములు వలుకుదురు 
చేకొని తన్ను ర - క్షించిన మీకు 
పాకశాసని ! వ్రత - భంగ మెక్కడిది 
పరగ ధర్మస్థితి - పాంచాలికడను 

సరగ మీ చేసిన - సమయమ్ము కాద” 

అనగ ధర్మస్థితి ఆ కాత్మ మోదించి 

అచట పుత్రుని గాంచి - ఆ నాతి కొసగి 
మనమున నుప్పొంగి - మజఖునాడు వెడలె 
కమలార్ము డుదయించు - కాలంబునందు 
క్రమమున క్రీడి గం - గానది జేరె 
తనవెంట వచ్చిన - ధారుణీసురుల 
గనుగొని యర్పించి - కథలెల్ల జెప్పె 
అర్ధముల్‌ ధేను స - హస్రముల్‌ గాను 
అర్ధితో భూసురుల - కమరకం బొసగె 
అనిపికొని కొందరి - నందు గొందటథిని 
నొనరగా చే కొని - యుదధి తీరమున 
ఉర్వీధరుని పురు - షోత్తము గాంచి 
పమ్మిన భక్తితో - ప్రణతులొనర్చె 

“ఓ విశ్చపాలక! - ఓ విశ్వకర్త!! 

యో విశ్వరక్షక! - యో జగన్నాథ! 
నీయందు గల్లు నీ - నిఖిల లోకములు 
మా యెడ కృప యుంచి - మమ్ము రక్షించి 
పాయకనా కోర్కె - ఫలియింపజేయు 
మనుచు సన్నుతి జేసి - యతనికి మొక్కి 
చనుదెంచె పర్వత - స్వామి సన్నిధికి 
అమర నహోబళం - బా వెంకటాద్రి 
వరుస నా పై కంచి - వరదుల గొలిచె 
(క్రమమున కావేటి - రంగనాయకుల 
(ప్రేమను దర్శించి - పిదప తానంత 

అల దక్షిణమ్మున - వెలసిన యట్టి 

అలతి నదుల తీర్ధ -ముల నాడె క్రీడి 
మునుకొని యటు పద - మూడవ నెలను 
పనిబూని మణిపురి - పట్టణమ్మునకు 
అరిగె నప్పురమేలు శ నవనీశ్వరుండు 
బలవిక్రముడు చిత్ర - వాహనుందపుడు 
ఎదురేగి తోడ్తెచ్చి - హేమపీఠమున 
వదలని భక్తితో - వాసవి నునిచి 
అడుగుల నర్భ్యపాద్య - ముల బూజించె 
సురపతి సుతుడు వ - చ్చుట వైపు దెలిసి 
కౌంతేయుడిష్ట మా - ర్లమున జిక్కునని 
యంతంత మది నుప్బి - యర్జును జూచి 
“యేను నీకొకమాట - నెజిగించవలెను 
మానవాధీశ్వర! - మా వంశమందు 

ఘన విక్రముడు ప్రభా - కరుదను రాజు 
తనయులకొజకు దా - దదయ కెంతెంతొా 
తపసు జేసిన చంద్ర - ధరుడును మెచ్చి 
అపుడు దా నొకమాట - నరుదుగ బలికౌ 
“వసుధేశవరుడ! నీ - వంశవీరులకు 
పొసగంగ నొక్కొక్క - పుత్రుండు పుట్టు 
అని యిచ్చె వర మీశు - డతని వరమున 
గొనకొని యొక్కొక్క - కొమరుండు పుట్టె 
ఘనుడ నా కిప్పుడీ - కన్యక పుట్టె 
తనయుల కొజకుగా - తనయ నే బోతు 
ఈ లతాంగికి నుద - యించు నా సుతుడు 
వాలాయముగను మా - వంశమ్ము నిలువు 


సుభద్రాకల్యాణము 


వరపూజతో మంచి - వరునకీ కొమిరె 
పరగ నిచ్చుట నాదు - భాగ్యమే కాదె 
యెసగ భూపతివి నీ - విందువంశ్యుడవు 
పొసగ పెండ్లాడు నా - పుత్రికొ ననిన 
కవ్వడి దానికి - కడు సంతసిల్లి 
నివ్వెటిల్లెడి కోర్కె - నెలత బెండ్లాడె! 
అంగజుదేవి జి - త్రాంగద గూడి 
పొంగుచు నంత నా - పురము చెంగటను 
అయ్యర్జ్హునుండు వసు - ధామరుల గూడి 
చయ్యన జనుదేర - జలధితీరముకు 
స్నానము చేయగ - సమకట్టియున్న 
పూని యక్కడి ముని - పుంగవుల్‌ విజయు 
గనిరి “యీ కొలను మ - హా దుర్గ్షమమ్ము 
ఘనతర గ్రాహ సం - కలితమ్ము నగును 
పార్టుడ! యిచ్చోట - భరితమ్ము లైన 

తీర్ధ రాజమ్ములు - దీపించు నైదు 
సలలితముగను బబ - సన్న తీర్ధమ్ము 
ఫలదమైనట్టి సౌ-భద్ర తీర్ధమ్ము 
సోమింపగాను బౌ - లోమ తీర్ధమ్ము 
పావనంబౌ భర-ద్వాజ తీర్ధమ్ము 
కారుణమయుడ యీ - కారంధమంబు 
ధారుణిలో ప్రసి - ద్ధమ్మయి యొప్పు 
బలఖేది సుత - యొట్టి బల్లిదులైన 

చెలగి యీ కొలకులు - చేర నోడుదురు” 
అని చెప్పగా దాను - వినియు నర్జునుడు 

వచ్చి యీ ఘనసరో - వరములో జొచ్చి 
యిచ్చమై తీర్ధమ్ము - లే నాడవలెను 
అనుచు నయ్య ర్జ్హునుం - డతిసాహసమున 
ఆ యెడ సాభద్ర - మనియెడి కొలను 
సరగ ప్రవేశించె - జలమధ్యమునకు 

కడు నుగ్రగతి మహా - గ్రాహ మేతెంచి 
తను డాయ దాని ను - ద్దండత బట్టి 
బహు పరాక్రమశాలి - బైట పడవేసె 
నక్రరూపము మాని - నాతియై నిలిచె 

శక్ర నందనుడు నా - శ్చర్యపడి చూచె 
“ఇదియేమె భామ! నీ - వింతకు ముందు 
వదలక యీ సరో - వరములో నుంటి 
జలచరాకృతి మాని - జలజాక్షి వైతి 
వలనుగా నెజిగించ - వలెను తత్‌ క్షణమె 
మత్తాక్తి! నీవు మున్‌ - మకరివై యుండి 
యిచట భామిని యవుట - కిరవేది చెపుమ 
అనఘుడ! నే వంద యనెడి యచ్చరను 
ధనదునకును గూర్చు - దాన నా సఖులు 
సౌరభేయి సమీచి - జయలతల్‌ వారు 
నలుగురు తన యట్టి - నక్ర రూపమున 
జలధిలో నున్నారు - శాప విముక్తి 
ననువొంద గావించు” - మనిన నర్జునుండు 
“యేమి కార్యమ్మున - నిట్టి చందమున 
భామిని యిది మీకు - పాటిల్ల” ననిన 
“ఇంద్రనందన! మను - జేంద్ర!! యేవురము 

యింద్రాదిలోకము - లెల్ల కన్గానుచు 
ధరణిపై ఘన తపో - ధనులున్న వనము 
కనుగొని యందగ్ని - కల్పుడౌనాక్క 
బ్రాహ్మణుని తపస్సు - భంగమ్ము చేయ 
తలచిన నలిగి యా - తాపసోత్తముడు 
చలము మీజగరాని - శాపము బెట్టె!” 
భయమున నాముని - బ్రార్ధన చేయ 
దయజూచి యా తపో - ధనుడిట్టు పలికె 
“సాహసుండెవ్వడీ - సరసిలో చొచ్చి 
బాహుల మిము బట్టి - బయట వేయంగ 
నోపునో మీ శాప - ముడుగు నా క్షణమె 
పోపొండి మీరు మీ - భూమికి ననుచు 
చనుదేర నారద - సంయమి వచ్చి 
“సతులాల! యీ ముని - శాప వాక్యమ్ము 
మిక్కిలి క్రూరమే - మిట మాన్పరాదు 
తరలుడు మీ కింక - దక్షిణాంభోధి 
తటమున పంచతీ - ర్థములు శోభిల్లు 
అటుచని నూరేండు - లందుండు డనెను 
ఒకనాడు ఫల్గునుం - దుర్విపై కరిగి 
సకల తీర్థముల ద - రృనకాంక్ష వచ్చి 
స్నానము జేయ మీ - శాపము దీరు” 
అనిచెప్పి నారదుం - దడరిగె తనంత 

మీ రాక గోరగా - మీరు వేంచేయ 
నరయగ ధన్యుల - మైతిమి మేము 
నరుడప్పు డారీతి - నలుగుర సతుల 

కరుణించి శాపము - కడతేర్చె నంత 
మగువల వీడ్మొని - మణిపురి పరికి 
మగుడ నేతెంచి నె - మృదిని కొన్నాళ్లు 
అంగన యుందెం జి - త్రాంగద యింట 
అనఘుండు బభ్రువా - హనుడను సుతుని 
వరచిత్రఘను చిత్ర - వాహను వంశ 
కరునిగా నొసగి యా - కాంత దిగ విడచి 
స్థిరముగా గోకర్ణ - దేవు దర్శించి 

అరిగె నవ్వలిపార్వ - మంబుధిచెంత 
పావనంబైన ప్ర - భాస తీర్థమున 
భావజాకారుడు - పార్టు డుండగను 
చేరువనంత నా - శ్రీకృష్ణు డుండు 
ద్వారకాపురియని - తగు మునుల్‌ పలుక 
నీలమేఘశ్యాము - నిఖిలాభిరాము 
లాలితశుభగాత్రు - లక్ష్మీకళత్రు 

ఆ కంజదళనేత్రు - నలరి సేవింప 

నా కోర్కె లెల్ల గ్ర - న్నన సమకూడు 
గదునిచే మును వింటి - కన్య సుభద్ర 
మదిరాక్షి సుకుమారి - మత్తేభగమన 
గుణవతి యనగ మ - క్కువ చూడవలెను 
క్షణమైన నా కొమ్మ - కనుగొనవలెను 
అనుచు ధనంజయు - డా ద్వారవతికి 
చన నున్నతలపున - సకల యాదవులు 
యతుల బూజింతు రన్‌ - మతిగల్లి కపట 
యతివేషధారియై - యలరి యర్జునుడు 

భుక్తిముక్తి ప్రియు - పుండరీకాక్షు 
భక్తవత్సలు కృపు - పరమాత్ము కృష్ణు 
తత్తరపడక చి - త్తమ్ములో నునిచె 

అత్తథజి శౌరి స - ర్వాత్మకుడగుట 

అంతనా నరుని తల - పంతయు దెలిసి 
యొక్కరుందేతెంచె - నొనర నచ్చటికి 
నరుడు నచ్చెరువంది - నారాయణునకు 
సరగున ప్రణమిల్లి - సద్భక్తి మొక్కి 
వనమాలి కెదురుగా - వచ్చి యర్జునుడు 
దందడప్రణామమ్ము - తగ నాచరించె 
నారాయణా! యనుచు - నవ్వుచు నరుడు 
కరము బట్టుక వాని - కడు లేవనెత్తె 
హరియు నవ్వచుం బల్మె - నర్జును జూచి 
“నిన్ననే సుతుల గని - నెజతనమ్మునను 
యింతలో సన్యాసి - వెట్లయితి వయ్య 
యెరుగుదుము మీ విద్య - లెల్లను మేము 
గరిమ వేసాలెల్ల - గ్రాసాలకొఅకె” 

అని గేలి సేయుచు - నతని దోకొనుచు 
చనుదెంచె రైవత - శ్రైలమ్ము కడకు 
అచట నర్జును నుంచి - హరియు నంతటను 
నడనడచి ద్వారకా - నగరి కేతెంచి 
కొలువులో యాదవ - కోట్లును గొలువ 
బలదేవుతోడను - పద్నాక్షు డనెను 
“తాలాంక! సకల యా - దవులతో గూడ 
వాలాయముగను రై - వత మహోత్సవము 

జరుపంగవలె ననిన - శౌరికాక్షణమె 
సమరసమ్మున పురి - సాటించు” మనిరి 
సకలపౌరులు నొప్ప - సాటించిరెలమి 
పప్పు బూరెలు నెయ్యి - పాయసాన్నములు 
కాయగూరలు పెక్కు - కలవంటకాలు 
ఊరుగాయలు నెయ్యి - వొబ్బట్లు వడలు 
గారెలు బూరెలు - కండమండిగెలు 
అరటిపండులును రా - జాన్న రాసులును 
పిండికూరలు మొదల్‌ - పెద్దకుడుములును 
గరిగలఘటముల - గంపల నునిచి 
ముందజ నడిపించె - మురజనాదములు 
సంతోష ఘోషముల్‌ - సంకులమ్ముగను 
పడుచులు పెద్దలు - బాలింతరాండ్లు 
కొడుకులు కోడండ్లు - కూతులల్లుండద్లు 
తోతొక్కులాడుచు - ద్రోవ కిక్కిరిసి 

చనిరి యాదవులంత - సంభమమునను 
అంతంత చతురంత - యానంబు లెక్కి 
అంతఃపురప్త్రీలు - నంత నేతేర 
నుద్ధవసాత్యకు ఆ లుభయపార్వముల 
బద్దానురాగులై - బలసి తన్గాలువ 
అప్పుడు శ్రీకృష్ణు - దన్నయు దాను 
కొత్తముత్యమ్ముల - గొడుగుల నీడ 
సురలెల్ల చనుదెంచి - చూడగా నపుడు 
గరుడధ్వజాంకిత - ఘనరథంబెక్కి 

ఆ యచలమ్మున ఆ యాదవుల్గొలువ 


సుభద్రాకల్యాణము 13 


తడయకప్పుడు రైవ - తకమున విడిచె 

ఆ యచలమునకు - యాదవుల్‌ వచ్చి 
ఆయతభక్తితో - నర్చించి మొక్క 

అపుడు సుభద్రయు - నా క్షణమ్మునను 
పణతియ బంగారు - పల్లకినెక్కి 

చామ రుక్మిణిసత్య - భామ రేవతియు 
దేవకి వసుదేవ - దేవు లందరును 
వారివారికి తగు - వాహనా లెక్కి 

వచ్చిరి రైవత - పర్వతమునకు 

కొమ్మలు పదివేలు - కొలుచుచు రాగ 
సమ్మతిగ నేతెంచి - సంభమమ్మునను 
వాసవసుతుండు తన - వరుడు కావలసి 
ఆ యచలమునకు - నా యింతి మొక్క 
ఆ సమయమ్మున - నర్జునుండు తనదు 
మదిలోన తలపోసె - మగువరూపమ్ము 
దండ లావణ్య మెం - తయు రూపుతోను 
వుండునో యనుచు ని - ట్లొగి కొంతసేపు 
యింతిమోముకు చంద్రు - డీడైన నేమి 
కుంతలాలాకలిమి - కొదమతుమ్మెదలు 
బాలకనుబొమ్మల - ప్రతియౌనువిల్లు 
పాలించు ముత్యముల - పణతి చిర్నగవు 
సతినాస తిలపుష్పు - సమమైన దేమి 
అతివ మధ్యమ్ము సిం - హమునకు సరియె 
అని పోల్చ్పతగు సుంద - రాంగి యవ్వనము 
కనుగొని పెక్కండ్రు - కాంతలు గొల్వ 

కవ్వడి గనుగొని - కమలాక్షుడనియె 
“కనుచూపి నంతలో - కాంక్షింప తగున 
మొదల సుభద్రపై - మోహంబు నీకు 
వదలక యుండుట - వడి యెజుంగుదుము 
తలపు నీ కీడేరు - తలకకు మనుచు 
జలజాక్షుడావేళ - చెలిని రప్పించి 
వందనము జేయించె” - వరమునీంద్రునకు 
పాండవద్విజులకు - పార్టు డిచ్చోట 
దండియై యుండుట - తగ నెజింగించ 
వడిగ వేగులవారి - వలస పంపించె 
బలదేవు జూచి యా - పద్మాక్షు డనెను 
“ఎక్కడినుండి యో - యీ పర్వతముకు 
నరయమెవ్వరొ కాని - యతి వచ్చినాడు 
పొసగ జాతుర్మాస్య - పూజ చేయుదమ” 
అని వెదబాటుగా - అన్నతో బలికి 
నడనడచి ద్వారకా - నగరి కేతెంచె 
అప్పుడు బలభద్రు - డాముని జూచి 
భక్తితో నిట్లని - ప్రార్ధన చేసె 

“పొసగ జాతుర్మాస్య - పుణ్యవ్రతంబు 
జరుపు మా నగరాన - సంయమినాథ 
అని తోడుకొనివచ్చి - రా ద్వారకకును 
రావె యమ్మ! సుభద్ర! - రమణిరో నీవు! 
మదిరాయతాక్షి! నా - మనవి చేకొనవె 
కన్యచే భిక్షయె - కాని యాతండు 
అన్యులచే భిక్ష - నంద నొల్లండు 

కన్యాగ్భహంబున - కన్యకామణివి 
సన్యాసి నునిచి పూ - జావిధి చేయు 
మనుచు చెల్లెలికి స - న్యాసి నొప్పించి 
ఆ పద్మనాభుండు - అపుడూరకుందె 
ముత్తేలసంచునా - క్రొత్త బిందెలను 
అత్తరి జలక మా - యత్తమ్ము జేసె 

యే వేళ కా మౌని - యిష్టమ్ము లెటిగి 
ఆ వేళ కావించు - నఖిల వస్తువులు 
పొలుపైన రత్నాల - బొమ్మరింటికిని 
తళుకైన పగడాల - దారబందములు 
పచ్చల తలుపులు - పన్నారు గురుగు 
లచ్చంపు దంతాన - నమరు బొమ్మలును 
చెజగుల యంచుల - జీనివ్రాతలును 
చిరుతపప్పళ్లు మథటి - చెంద్రకావులును 
బంగారు బొమ్మలకు - బాగుగా కట్టి 
శృంగార మమరించె - చెలియ సుభద్ర 
బలసి సుభద్ర శో - భనము చేయగను 
అరుదెంచి కవ్వడి - అతివ కిట్లనెను 
“ఇందు పురోహితుం - డెవ్వరె నీకు 
అందమైనట్టి ఘడి - యారమ్ము నదె 
అన్నియు నేల నీ - యాణ్రితుడ నేనె 
యున్నాను నీ పెండ్లి - నొనర జేయించ 
పప్పు బూరెలు మంచి - పాయసాన్నములు 
వొప్పైన భీక్ష మా - కొనరగా గద్ద 
పన్నారు గురుగుల - పంచభక్ష్యములు 

నెన్నిక భుజియించె - నెలమితో నగుచు 
తెరయొద్ద నిలుచుండి - దేవేంద్రసుతుడు 
సరసిజవదనతో - సరసమ్ము లాడు 
భావగర్భితముగా - పలుకు మర్మములు 
భావించి సతిజూచి - పరగ తమకించు 
చెలియ లక్షణములు - చెప్పెద ననుచు 
కలికి నాయ్యెన లేమ - కరము చేబట్టి 
అక్షీణజ్బంభణం - బది యొంట గద్దు 
అక్షయసాభాగ్య - మదియింట గద్దు 
పద్మరేఖలు నీకు - భాసిల్లు ననుచు 
పద్మాక్షి పాదముల్‌ - భావించి చూచె 
వియ్యమ్ములందగా - వెలదిరో గుఖుతు 
ముడివడె హారముల్‌ - ముద్దుల గుమ్మ 
చిక్కు విడిపింతు నే - చేడె సుభద్ర 
మక్కువనా మీద - మజవకు మానెను 
వేదోక్త యుక్తిని - వింత పెండ్షిండ్లు 
కావించవలె నండ్రు - ఘనశాసనమున 
నాలవ దినమున - నాగవల్లికిని 
శోభనంబగు గదే - సుదతి యిద్దణకు 
పానుపుటింటికి - పరగ బొమ్మలను 
కడువేగ నంపుదమ - కమలాయతాక్షి 
అనుచు కందువ మాట - యతి తను బలుక 
నివ్వెరపడి యుండె - నెలత సుభద్ర 
మటథి యొన్నొారీతుల - మాయల తపసి 
వెజఖివక తనుజూడ - వెజగందె నబల 

(గ్రక్కున శ్రీకృష్ణు - కడకు నెతెంచి 
“యెక్కడి యతివరుం - డితడు వో యన్న 
చూడ సంయమి గాని - చూఅకాడితడు 
ఆడెడి మాట లి - ట్లని పల్మరాదు 
సరసమాడగ వచ్చు - సారె నాతోను 
సొంపు నొయ్యారంపు - చూపులే తజచు 
ఇత్తథినే భిక్ష - మిడి నంత దాను 
పొత్తున భుజియింప - పొలతి రమ్మనెను 
ఎంత జేసితిరి మీ - రిటువంటి వారి 
నంతఃపురమ్ములో - నర్హమా యుంచ 
అన్న యీ సన్యాసి - ననుపుమా వేగ 
ఎన్నికబూజింప - నే దగవు గాదు 
తన్ను జూడగ నిల్వ - తగవుగా దితడు 
కటకట యిటువంటి - కపట సన్యాసి 
నెటువలె బూజింతు - నిందిరారమణ!” 
అనిన నవ్వుచు గృష్టు - డా యతీశ్వరుని 
వినయమ్ముతో బిల్చి - వేడ్మ నిట్లనెను 
“అయ్య మీ పనులన్ని - ఆగడా లాయె 
తొయ్యలి నా తోన - దూజుగా జెప్పె 
పెద్దలు మీరింత - బుద్ధి దప్పినను 
సుద్దుల నందజు - చులుకగా నగరె 
కాక నా చెల్లెలు - కడు ముద్దరాలు 
లీలగా దుర్భాష - లేల పలికితిరి 
కోరినకోర్కి చే - కూరినదాక 

ఏ రీతినె నూర - కే యుండరాద ? 

ఇచ్చట చెప్పిన - యింతి సుభద్ర 

నచ్చట రాముతో - నలిగి చెప్పినను 

యీ ద్వారకాపురి - యిందుండబోదు 
నవనిపై చరియించు - మని నిన్ను గొట్టు” 
నని గేలి సేయుచు - నతని వీడ్కొనుచు 
ప్రియముతో చనుదెంచె - పిదప తా నంత 
నవరత్న కనకసిం - హాసనమ్ము నను 
పేర్మితో గూర్చుండి - పీతాంబరుండు 
శిరసు వంచుక యున్న - చెల్లెలి జూచి 
దయతోడ బిలిచె నా - త్రైలోక్య పతియు 
“అమ్మ రా! ముద్దుల - గుమ్మ రా! వేగ 
కొమ్మ రా! నవకంపు - బొమ్మ రావమ్మ! 
ముత్యాలసరమ రా! - ముద్దరాలా రా! 
చిత్తజుబాణమా! - చెలియ రావమ్మ! 
చిలుకలకొలికి రా! - శృంగార కన్య 
తొలకరిమెజుపు రా! - తోయజగంధి 
పండువెన్నెల రావె! - భాగీర్తి రావె! 
గండుగోవెల రావె! - కమలాక్షి రావె! 
మచ్చెకంటీ రావె! - మాధవళి రావె! 
అమృతంపుతెప్ప రా! - అరవిరిమొగ్గ 
బంగారు పెట్టెరా! ఆ భాగ్యాలబరణి 
వెలయ ముజ్జగముల - వింతయైనట్టి 
శ్రీకలా బిరుదుల - చెలియ రావమ్మ! 
కోరు కార్యమ్ము చే - కూరినందాక” 

అని యిట్లు తమ అన్న - అంకించి పిలిచి 

పసిడి సలాక నా - పణతి సుభద 

వలి పువ్వులగుత్తుల - తలిరాకు బోడి 
లలిత సౌరభ శోభ - గులుకరింపంగ 
ససిచక్కగా పైట - సవరించు కొనుచు 
నడవడ చిన్నారి - నడుము జవ్వాడ 
అందెలు మైయగ - హారముల్‌ తూగ 
మొలనూళ్లు ఘంటలు - ముద్దియల్‌ మైోయ 
సందిదండలు వెల్ల - సరిపెణల్‌ దూల 
దివ్వెలై హారముల్‌ - తెరువు జూపగను 
హంసలనదడకతో - నతివ సుభద్ర 

అల్ల నల్లనె వచ్చె - అన్న ముందరికి 
భద్రేభగమన సు - భద్ర రమ్మనుచు 
తోయజాక్షుడు తన - తొడపైన నునిచె 
నీలాలవంటివా - నెలత నెటికురులు 
వాలారు కొన గోళ్ల - వడిచిక్కు దీసె 
శ్రీకృష్ణు డా వేళ - చెల్లెలికి నపుడు 
సేసకొప్పటు బెట్టె - చెలువమ్ము తోను 
చుబుకంబు పై కెత్తి - చూచి యోదార్చి 
మక్కువ నలరించె - మగువ నెమ్మోము 
కుంచించుకొని శిరసు - వంచుకొన బోవ 
శిరసుతా బైకెత్తి - చెల్లెలిని చూచి 
చిజబునగవుతో బలికె - శ్రీకృష్ణు డెలమి 
“యే మనె సన్యాసి - యిపుడు నిన్నైన 
నాతోడంజెప్పిన - నాతి నే బోయి 
మందలించెదనమ్మ - మరియాదగాను 

ముద్దరా లోర్పు నా - మొప్పెమాటలకు 
అని మట్టుపెట్టి యిపు - డాడి వచ్చితిని 
రమణి! నీ జోలికి - రా వెజచు నింక 
వచ్చిన యిపుడె - వనిత నే బోయి 
యిట్టె బంధించెద - నిపుడె కొట్టెదను” 
అని బుజ్జగించి చె - ల్లెను గారవించి 
చెలువమ్ముగా బలికె - శ్రీకృష్ణు డెలమి 
“మత్తేభగమన! నా - మనసు చేకొనవె 
మదిరాక్షి! నీకొక్క - మాట జెప్పెదను 
తగ నేడు నేడుప - ద్నాల్గు లోకములు 
నరసి చూచితి నేను - ఆదికాలమున 
ఇటువంటి సన్యాసి - నెట జూడలేదు 
అటు గనుక నీ తోడ - నిటు జెప్పవలసె 
శిరసు నాఘ్రాణించి - చెల్లెలి నపుడు 
కనుగొని పలికె నా - కంజాక్షు డెలమి 
యేమని వర్ణింతు - నితని మాహాత్య 
మేమని వర్ణింతు - నితని పౌరుషము 
ప్రమథగణముతోను - పార్వతీశ్వరుడు 
సవతాడ వచ్చితా - చాలంగ నొచ్చె 

ఆ కాలకంఠుడు - నటు లోడిపోయె 
నీతని గెలువగా - నెవ్వరి వశము 

ఈ యతీశ్వరుని పే -రెవరు తలచినను 
వైరుల గుండెలు - వ్రక్శలై పోను 
ఉపవాసముల చేత - వొడలెల్ల స్రుక్కి 
యెలమి యెొజుగని వాని - వలె నున్నవాడు 

అడవులే మేలాయె - నా మునిపతికి 
పండ్లు ఫలమ్ములు - భక్షింపు చుండు 
ఆకలి గొన్నప్పు - డాతని భిక్ష 

కరసి యన్నము పెట్ట - నండ లేరెవరు 
కార్యాని కోసమే - కడు చిక్కు పడెను 
కార్యము చేసి గ్ర - క్కృన నంపవలెను 
సుదతి యీతని జూడ - సురపతి సుతుడె 
మనసులో నీ కను - మానమ్ము వద్దు 
కన్య నీ చేతి ఖి - క్షమె కాని యతడు 
అన్యులచే భిక్ష - అందుకోబోడు 

దానిచే నీకు నిం - తగ జెప్పవలసె 
యెప్పటివలెనె నీ - వీ యతీశ్వరుని 
తప్పక పూజించు - తరుణి పొమ్మనిన” 
అన్నమాటలకు తా - నంగీకరించి 
మత్తేభగమన (గ్ర - మ్మన లేచి వచ్చె 
అందెలు కదలంగ - హారముల్‌ వెలుగ 
మదిరాక్షి చనుదెంచె - మౌనియింటికిని 
పొసగ నానాటి క - పూర్వమ్ముగాను 
అఖిల పదార్థమ్ము - లాయత్త పరచు 
విందులు కావించు - వేవే విధముల 
పొందుగా నతనికి - భుజియింప నిడును 
వలపుతో నవియెల్ల - వరుస భుజించి 
“కడు డస్సి యుంటకు - కారణం బేమి 
యీ చూపు లీతమక - మీ విలాసములు 
యే తాపసుల యందు - నెజుగ మెన్నడును 

విజయుని రూప వి - వేక సంపదలు 
గజరాజవరదుచే - గరిమ నె విందు 
తెగవాలు కన్నులు - దీర్ణబాహువులు 
పగడంపు వన్నాగల - పాదపద్మములు 
చూడగా నీతండు - క్రీడియే కాని 
వాలాయముగ యతీ - శ్వరుడు గా బోడు 
కపట సన్వాసిగా - కల్పించి యిచట 
వుపమను శ్రీకృష్ణు - డునిచినా దేమొ” 
అని మనమున జాల - హర్షమ్ము నొంది 
శృంగార మమరించె - చెలియ సుభద్ర 
పై కొనియెద నంచు - పద్మాయతాక్షి 
జోకతో కమ్మ క - స్తురినలు గిడెను 
జాతి గొజ్జగి నీట - జలకమ్ము లాడి 
రీతిగా నొకవింత - రేఖ చూపట్టి 
ఉమ్మెత్తపువ్వు వలె - నుతికిన మడత 
నఖముల గొనితెచ్చి - నాతి యిచ్చినను 
చెంగావి పావడ - రంగు మీఅంగ 
చుంగు విడిచి కట్టె - సుదతి సుభద్ర 
పాలిండ్లవలను క - న్పడగ నొకవింత 
లీల పయ్యెద కొంగు - లే జాజ విడిచె 
నటనతో పై నము - నడచేటి మగువ 
రమణ బాగుగ కొంగు - రంగుగా జెలగె 
జవ్వాజి పదనిచ్చి - చంద్రకాంతముల 
దువ్వెన నెరగోర - దువ్విన కురులు 
పాపట నొసపరి - బాగుగా దీర్చి 

చూపట్టు కొప్పు నిం - చుక జాఅ ముడిచె 
మల్లెలు మొల్లలు - మందారములును 
చల్లని జాజులు - సంపంగి విరులు 
పారిజాతమ్ములు - బాగుగా తీర్చి 
యొయ్యనె తుజిమె నా - యుత్పల గంధి 
విటుల మన్మథు దేయు - విరిమొగ్గ తూపు 
నటన గుమ్మడి గింజ - నామమ్ము తీర్చె 
బసిడి ముత్యాల నొ - ప్పగ పూర్ణచంద్రు 
రవమించు చెవుల తా - టంకాలు చేర్చె 
మొగపు తీగెకు చెంత - ముత్యంపు కొలికి 
జిగిమణుల్‌ మిగులు మం - జిడి తాళి జేసె 
పుంజాల దండ దా - పున నేవళమ్ము 
రంజిల్లు భన్నస - రమ్ము క్రీడించ 

యిన్ని సొమ్ములకును - వన్నె బెట్టినటు 
మూదడువేల్‌ వెలసేయు - ముక్కఅణ బెట్టె 
కుంకుమ గంధము - కూర్చిన మంచు 
గోవకస్తురి బూసె - కొమరారు మేన 

పచ్చి పోకలతోడ - పండు టాకులతొ 
గమ్మన కపుర వీ - దెమ్ము గావించె 

ఆ రామచిలుక భు - జాంగదమ్మునను 
రాజసమ్మున నునిచె - రమణి సుభద్ర 
రుణర్సుణత్మారముల్‌ - సలుప సొమ్ములును 
పచ్చలరుచుల స్తం - భమ్ము మాటునను 
మత్తాక్షి నిలుచుండె - మౌని జూచుచును 
“బృందావనము మీద - వెలయు నా మౌని 

కమలార్మ బింబంబు - గతి బోలువాని 
బాలేందుచాయల - పగిది నిరుగడల 
నెమ్మొగపు టూర్ధ్వ పుం - (డ్రమ్ముల వాని 
నొప్పుచందురకావి - నూటార్చినట్టు 
కప్పారు నిడువాలు - గడ్డము వాని 
మొలకెత్తు ముత్యంపు - మొగ్గల బోలు 
తళుకొత్తు శుభదం - తమ్ముల వాని 
అలవడు తులసి పూ - సలపేరు వాని 
కవగూడ హరినీల - కాంతి తేలించు 
తమ్మిపూసల దండ - తన కురము సొంపు 
సొమ్ముగా సవరించి - చూపట్టువాని 
యిన్ని విధంబుల - నున్న యా మౌని 
జూచి సంతోషమున - సుదతి యిట్లనెను 
అడిగెద నని పూని - అతివ సుభద్ర 

తన మనములో నున్న - తాత్పర్యమునను 
చిత్సాఖ్యరసలత - చిగిరించగాను 
ఉత్సాహమున మేను - ఉబ్బి పొంగగను 
పలుకు పల్ముకు తేనె - లొలుకగా నపుడు 
పలికె దా నొాకమాట - పద్మాయతాక్షి 
“అయ్య! మీరేదేశ - మరసి చూచితిరా! 
యెయ్యది మీ నామ? - మెచట నుండుదురా? 
పరగ నింద్రప్రస్థ - పట్టణమ్ము నను 
బహుళ సంపదలతో - బరగుచున్నార! 
ధీరమానసులు కుం - తీసుతుల్‌ వారు 
ఆరయగడుసుషు- లై యున్నవార 

కోరి మా మేనత్త - కొడుకులైదుగురు 
వారికి కుశలమా? - వరమునిచం(ద! 

ఆ రాజవరులలో - నర్జునుండెలమి 
ధారుణి తీర్ధముల్‌ - దరిసింప నేగె 
తీర్ధముల్‌ క్షేతముల్‌ - తిరుగుచో మీరు 
ఇంద్రనందను నెందు - నే జూడలేద 
జగతి నంతట మీరు - చరియింతు రనగ 
అరసిమిమ్మిప్పుడు - అడుగంగ వలసె 
హరిపాదముల బుట్టె - నట్టె యా గంగ 
భూతలమ్మున వెలసి - పాలుపమరుచుండు 
మటథి పట్టభద్రుడు - మా యన్న కతడు 
వందన మర్పింప - నందు బోబోలు 
నని మున్న వింటి నే - నతడు తా నిటకు 
సనుదెంచుటెరిగితకే - సంయమినాథ 

యీ ద్వారకాపురి - యెంతొ దూర మని 
తన పురమున కట్టె - తా నేగె నేమొ!” 
అని యిట్లు తా బల్మ - నా మునీశ్వరుడు 
మౌనమ్ముతో నుండె - మథి కొంత సేపు 
“ఓ మునిపుంగవ! - యో పుణ్యమూర్తి! 
గంగాతరంగభం - గక్రమశు(భ 
పాథోభర న్యాయ - పరభక్తి యోగ 

నాథ నాదైన మ - నవి చేకొనగదె” 
అనుచు సుభద్ర దా - నాడు వాక్యములు 
విని చెవి పండుగై - విజయు డిట్లనియె 
“పద్మాక్షి నీతోను - పలుకగా వెజతు 

పలికిన పలుకులు - భావ మేర్చజచి 
దూజు లెక్కించెదో లా తోయజాక్షునకు 
వలపు గల్లక యుండ - పలుక గల్గుదునె 
పడుచుదనమున నే - పలుకు పల్ములను 
మనసులో నుంతువా - నను రాజబుషిని” 
అను మాటలను విని - యర్థాంతరములు 
లేమ లో భావించి - లేనవ్వు నవ్వె 
కామతంత్రము రహ - స్యములు పుప్పించె 
చక్కని ముఖ పద్మ - సారస్యమెంచె 

చిక్కని నెమ్మేని - జిగి విచారించె 

తిన్నని మాటల -- తేట లాలించె 

సన్నంపు సదరంపు - చామ వర్తింపు 
మొలక నవ్వులదీవి - ముగుద కెమ్మోవి 
తరలాక్షి చెక్కిళ్లు - తరుణి పోకిళ్లు 
తిలకించి పులకించి - కలజూచి చూచి 
తల యూచి విజయుండు - తా నెదగందె 
యిటువంటి బోటికి - యీ కోదెకాదె 
నచ్చినవాడని - నాతి నా తరుణు 
నచ్చుగా పువువింట - నతనుండు గొట్టె 
బృందావనముమీద - ప్రేమతో మౌని 
కందువ దెలియక - కడు మూర్చవోయ 
“ఓ ముద్దుచిలక ! నే - నుల్మి పల్మితిని 
వలదింక వలదని - వ్యవహరింపుచును 
బడలిక గొని మౌని - పవలించె నంత 
నా రామచిలుక ప - క్మన నేగుదెంచె 

పసిడి రెక్కలు - సొంపులెసగి యాడగను 
మాణిక్యపుం గంఠ - మాలికల్‌ మెజయ 
పార్టుని భుజముల - పై నిల్చి యపుడు 
నయ భయములతోను - నరున కిట్లనెను 
“బావ! లే లెమ్మని - బడలికల్‌ తెలిపి 
మోవిగంటిని చేసి - ముద్దులు వెట్టె 
యిది యేమి విజయుడా - యీ రీతి నుండ 
అన్నిట గుణశాలి - వౌదువు నీవు 
అర్జున! నీ మన - మలరుచుండగను 
నిర్ణరీగతి నాతి - నిన్నెాతానడిగె 

నెలమి దుర్యోధనున - కిచ్చెద ననిన 
కడు తాపమును బొంది - కాంత నిన్నడిగె 
యిరువురిమనసులో - నెల్ల తాపములు 
నెజిగియు నెజుగని - తెజగుండవలెను 
ఇంతిని తోడ్మొని ఆ యింద్రప్రస్థమున 
కెంతొ వేడుకల నీ - వేగుదువు గాని 
కమలాక్షి పెంచిన - కడు ముద్దు చిలుక 
నడుగవలెనా నీకు - అన్ని బుద్ధులకు 
మందెమేలమ్ములకు - మటథి వేళ గాదు 
అనుచు ముంజేతి కం - కణముపై వ్రాలె 
“ఓ చెల్ల! యని మతి - నా చకోరాక్షి! 
తడయక తలపోసి - దా నప్పుడడిగె 
నెచ్చట నున్నాడొ - యెలమి నర్జునుడు 
తీర్ధమ్ము లేవేవి - తిరుగుచున్నాడొ! 

యే పుణ్యభూముల - కేగియున్నాడొ! 

వినిపించుమనె - నామె తనకు తెల్లముగ” 
అని యిట్లు పలుకగా - నా మునీశ్వరుడు 
అమరగా బలికెను - అతివతో నపుడు 
“కోమలి యిద్దజము - గోకర్ణమందు 
కూడియే యుంటిమి - కొన్నాళులచట 
భోజనమ్ములు శయన - ములు నొక్కచోటె 
చెలియ యుంటిమి మేము - చెలికాండ్ల వలెను 
అతనికి నాకును - అరమర లేదు 

అతనికి నాకైక్య - మతివరో వినవె 
నీరూపునీరేఖ - నీ చక్కదనము 

వేమారు తలపోసి - వివశుడై యుండు 
నిడు రేయిపగలు కం - టికి కూర్ములేద 
యింతి నీపై మోహ - మెసగొని యుండు 
నెలమి నర్జునుని రూ - పెజుగనే తాను 
రూపేల గోరగ - నో పల్లవాంగి 
మందారదామమా - మా యన్న చేత 
విందుగా నెన్నడు - వెస జూడ లేదు 
యెగుభుజమ్ములవాడు ఆా మృగరాజు నడుము 
నడచి పుచ్చుకొను నె - న్నడుము గలవాడు! 
గరగరనివాడు చ - క్కనివాడు నతడు 
గొప్ప కన్నులవాడు - కోదండగుణకి 
ణాంకంబు లౌ బాహు - లమరిన వాడు 
వెన్నున మచ్చగల - విభవంబువాడు 

బవిరి గడ్డమువాడు - పన్నిదంబిడిన 

వెన్ను పగడసాల - వెస నాడవచ్చు 

చిగురొత్తు చంద్రిక - చెలగు పాదములు 
నని విధం బెజిగింప - నంతట నరుడు 
నీవు గుణాఢ్యవు - నీ కెవ్వరెదురు 

శ్రీహరి చెల్లెలా - శృంగారవతివి 

యేపున నీ భాగ్య - మేమనవచ్చు 

నీవు కిరీటికి - నెలతవైతేని 

భావింప నాతని - భాగ్యమే కాద 

పూని నీ వడుగగా - బొంక నేమిటికై 
మానిని నేనె పో - మథి యర్జ్హునుడను 
నన్ను మన్నించి మీ - యన్న శ్రీకృష్ణు 
నిన్ను నా కీవలసి - పన్నె నీ విధము 

నీ కోర్మి నా తలపు - నిగమగోచరుడు 
చేకొని సమకూర్చు - చింత యేమిటికె 
అరయ గంధర్వ క- ల్యాణమ్ము రాజ 
వరులకు తగునండ్రు - వరధర్మ పరులు 
అనుచు తమకమ్ముతో - అతండు చేయి చాప 
ఘనమైన సిగ్గుతో - కాంత యిట్లనెను 
“తల్లియు దండ్రియు - తగిన బాంధవులు 
బల్లిదు లన్నలు - పాయ కున్నారు 

వారి యనుజ్ఞచే - వర్తించు మిచట 
నీలాగు పనులైన - యిందలజు నగర 
హరి నీకు నిచ్చునట - అనుమాన మేల 
తెరలి యేనుగునెక్కి - దిడ్లు దూరెదరె” 
అనిచెప్పి తా నగరి - కతివ పోయినను 
మునియు లతాగ్భృహ - మ్మున కపుడు చనియె 

మదనునిచే జిక్కి - మత్తాక్షి రాక 
కెదురెదురై చూచి - యిట్లని పలికె 
యింతికి నాపేర - దేల చెప్పితిని 
కాంతయు లోనికి - (గ్రక్కున బోయె 
మరుని పుత్తడిబొమ్మ - మరలె నాచేతి 
పరిచర్య లొనరించ - భాషించ దొక్కొ 
సుందరి పాదాల - యందియల మోత 
విందునో వీనుల - వెరగందు నొక్కొ 
తెలిసోగ కన్నుల - తెలియగ లేమ 
సొలయక తా జూడి - చూచునో లేదొ 
కొమ్మలతో గూడ - గుజ్జనగూళ్లు 

ఆ మగువ వడ్డించ - హర్షించ దొక్కొ 
యేమి చేయుదునిట - కింకొకసారి 
కామిని చనుదెంచి - కరుణించ దొక్కొ 
మామ కావలెనని - మన్నించి రాడ 
కాముడు దన్ను వే - కారించ దగున 
ఉన్న మా తలపెల్ల - నుర్వీధరుండు 
పన్నుగా తన మతిని - భావించ దెలిసె 
ఘనమందిరములకు - గ్రక్కున వచ్చి 
యెలమి రుక్మిణి జూచి - యిట్లని పలికె 
“నెలత నీ మరదలు - నేడు సన్యాసి 
బలభఖేది సుతుడౌట - పరికించి తెలిసె 
మలయుచు వచ్చి తన - మందిరమ్మునకు 
తలకొన్నసిగ్గుతో - దా జేరదాయె 
అరసి యన్నము బెట్టు - మనుచు” నియమించి 

సొరిది వినోదముల్‌ - చూచుచు నుండె 
అంత నక్కడ మటి - యా సుభద్రయును 
చింతించి చెక్కిట - చెయి బూని యుండి 
మదిలోన తలపోసె - మగువ యిట్లనుచు 
“యింద్రనందనుడు మ - హీంద్రస్తుతుండు 
చేరి వినయమ్మున - చెట్ట బట్టినను 
విడిపించుకొని మఠి - వేగ బోయితిని 
ఎలమి నాతని మన - సెట్లుండె నొక్కొ 
కాక దా నొడబడితె - కడు చుల్మదనము 
యీ కడ నందటి - కెన్నిక కాద 
యెజుగడా నా కేల - యింత చింతించ 
నిరవైన యీ పెండ్లి - యీదేర్చు తనకు” 
అనుచు చింతింపుచు - నతివ సుభద్ర 
హంసతూలిక పాన్పు - నందు పవళించె 
ముత్యాలచెజగుతో - ముసుకు తా బెట్టె 
ఆ యంబుజాక్షియు - నచటి కరుదెంచి 
ఆ మరదిలి జూచి - యటు నవ్వి పలికె 
“కనులేల మూసేవె - కలహంసగమన! 
శిరసేల వంచేవె - సింహేంద్రమధ్య! 
వాలుకన్నుల నీరు - రాల నేమిటికె! 
వనిత సన్యాసిని - వలపించుకొంటి 
రామావతారాన - రమణిరో నీవు 

శాంత యను పేరుతో - సహజాత వైతి 
అల బుప్యశ్ళంగుని - అటు లోను జేసి 
వలవేసి కొంటివే - వనితరో నీవు 

దేవేంద్రసుతుదృష్టి - తెగువతో తాకె 
దృష్టి తీయింతుమే - తెలివి రా నీకు 
తెగవాలు కన్నుల - దృష్టించి చూడ 
అతనిచేతనె కాని - అది మాన దనెను” 
చిటిమిటి కోపాన - చెలియ సుభద్ర 
కరకంకణములచే - కాంతి శోఖిల్ల 

ఆ రుక్మిణమ్మను - ఆవలికి దోసె 

గట్టిగా ముసుగిడి - కాంత యిట్లనెను 
“యింతి నీ పలికిన - యీ పలుకు లన్ని 
త్రైలోక్యపతితోడ - తా విన్నవింతు” 

అనిన మరదలి జూచి - అతివ యిట్లనెను 
“యిప్పుడే చెప్పవే - యిభరాజగమన! 

మీ యన్న మము గూర్చి - మించనాడునటె 
జలకమాడుదు లేవె - చెలియ సుభద్ర! 
చలువ గట్టుదువులే - చందనగంధి! 
భుజియించుదువు లేవె - పుత్తడి బొమ్మ! 
వెలది నీకును పెండ్లి - వేగ చేయుదుము 
అని చెప్పి వైదర్భి - యరుదెంచె నంత 
నందమౌ నిందిరా - మందిరమ్మునకు 

ఆ యింతి పెట్టి నా - యా సొమ్ములన్ని 
తాటంకముల కాంతి - ధవలింపగాను 
మొలనూళ్ల ఘంటలు - మొల్లముగ మోయ 
నొయ్యనె తననడు - మూగాడగాను 
ఇంతి పయ్యెదలోన - నేకాంతమునను 
ఆ చక్రవాకములు - అతివ హారములు 

కొమరార కొప్పులో - గొజ్జంగి దండ 
నటనతో వీపున - నాట్యమాడగను 
జాజుపయ్యెదకొంగు - చక్క '్రోయుచును 
ఉరిది ముత్యపు సరుల - నుయ్యాలలూగ 
ఆదినారాయణుం - దడఖీలాందడ నాథు 
డందడజపు పానుపున - అతడుండ తెలిసి 
కోవెల స్వరముతో - కొమరాలుపోయి 
చిలుక పలుకులతో - చెలి విన్నవించె 
“పుందడరీకాక్షుడా! - పూరుషోత్తముడ!! 
మురవైరి వందిత! - మువ్వగోపాల! 
నారద వినుత! యా - నంద ముకుంద! 
మత్స్యావతార! నా - మనవి చేకొనుము 
యింతకార్యంబని - యెజుగని యట్లు 
కవ్వడి నేచుట - కామధర్మ్శ్మంబె” 

అని చెలియున్న వృ - త్తాంతమంతయును 
నెటిగించె కృష్ణున - కెలమి రుక్కిణియు 
హరి వారి తలపంత - నంతయు దెలిపె 
వరుసతో దేవకీ - వసుదేవులకును 
సారణ ప్రద్యుమ్న - సాత్యకులకును 

ఆ రూఢి నుద్ధవు - డప్పు డాతెజగు 

ఆ యింద్రసుతునకు - ఆ సుభద్రకును 
నెయ్యమి కలుగుట - నేర్పునదెలిసె 
చయ్యనె తనకోర్మె - సమకూడె ననుచు 
తొయ్యలి నపుడు పా - ర్థున కియ్యదలచె 
ఆ యచలమ్మున - యాదవు లెల్ల 

భూరి మహోత్సవ - మ్ములు చేయుచుండ్రి 
ద్వారకలో సుభ -ద్రా కన్య యుండె 
బలరామ కృష్ణులు - పర్వతమ్మునకు 
చేయించుచుండిరి - చెలగి యుత్సవము 
తమయన్న కృష్ణుని - తలచె సుభద్ర 
అమరేంద్రునిదలంచె - అర్జును డపుడు 
అంతట శచితోడ - అమరపతి వచ్చె 
అచట ముత్తెదువ - లా యరుంధతియు 
శచి రుక్మిణీదేవి - సత్యభామయును 

ఆ వధూవరులకు - నతివ లందటజును 
సంపంగితైలము - చక్కగా నంటి 

జలక మిద్దటికిని - సరగున దీర్చి 
దివ్యవస్త్రమ్ములు - దివ్యగంధములు 
దివ్యమాల్యమ్ములు ఆ దివ్యభూషలును 
ధరియించి రపుడు వా - ద్య ధ్వనులెసగ 
గరుడ గంధర్వులును - గానముల్‌ సేయ 
అలవడ బరగిన - ఆ శంభురాణి 
నతివపూజించిన - నా యరుంధతియు 
మృగనాభి వాసనల్‌ - మొగి గుబుల్‌ కొనగ 
జనులెల్ల పెనగొని - చౌకళింపుచును 
అందముగ మృగమధ్య - లమర బాడుచును 
కల్యాణవేదికి - కడువేగ రాగ 

నాదరాన సుభద్ర - కా యర్జునునకు 
వేదోక్తమున పెండ్లి - విష్ణుండు చేసె 

ఆ సమయమ్మున - నమరవల్లభుడు 


సుభద్రాకల్యాణము తర్‌ 


భాసురమణిమయ - బహుభూషణములు 
ఘనమకుటమ్మును - కవ్వడి కొసగి 
అనురక్తచిత్తుడై - హరి వీడుకొనిన 
అపుడు సుభద్రయు - నా యర్జునుండు 
శచికి దేవేంద్రునకు - సద్భక్తి మొక్క 
మొక్కిన యిరుగుర - మొగి లేవనెత్తి 
ఆశీర్వదించి యా - యమరేంద్రు డరిగె 
నిర్ణరుల్‌ తామును - నిజపురికి నేగ 
అర్జును జూచి కం - సారి హర్షించ 
అప్పుడు కవ్వడి - యా సుభద్రయును 
హరిపాద పద్మముల్‌ - హర్షమున మొక్క 
కడు గారవమ్మున - కౌగిట జేర్చి 

కడలేని యక్షయ - కాండము లొసగె 
రయహయంబుల హేమ - రథమును నొసగె 
హరియు రుక్మిణి సూచి - అప్పు డిట్లనిరి 
అలరెడి వేడుకల - ననుగు మరదలిని 
హోమ పీఠమ్మున - నునిచిరివారు 
అక్షతల్‌ శిరసుపై - నా యిర్వురుంచి 
ముత్య రత్నమ్ములు - ముగుద యొడినిడిరి 
సిగ్గుమురిపెమ్మున - చెలియ సుభద్ర 
వద్దికి చనుదెంచె - వదిన ముందటికి 
పుత్తడి బొమ్మవలె - పొలతి సుభద్ర 

వదిన పాదములపై - వ్రాలుచు మొక్క 
మొక్కిన మరదల్ని - మొగి గౌగిలించి 
అక్కున జేర్చుకొని - అతివ యిట్లనెను 

“అడల నేమిటికె మా - యమ్మ సుభద్ర 
అత్తయు నీకు మే - నత్తయు గాన 
వింతవారెవ్వారు - వీరి లోపలను 
బావమజఅిదులు చాల - భక్తిగలవారు 

నిను విడిచి మీ యన్న - నిమిష మేనియును 
నిలువ రిప్పుడె నిన్ను - బిలిచి తెచ్చెదరు 
తల దువ్వ నిప్పుడే - తా బిలుచు గాని 
యిచటికి బోయి రా - యిభరాజగమన! 
నా వదినె యుండవే -నా ముద్దు చిలుక!” 
అని బుజ్జగించేటి - ఆ సమయమున 
ఘనకోటిసూర్య ప్ర - కాశమ్ము భాతి 
మకుటమ్ము ధరియించె - మజియు నర్జునుడు 
విచ్చేసె నంతలో - విజయు డా సతికి 
నచ్చిక దండ ప్ర - ణామమ్ము జేసె 
నీరజాక్షునిరాణి - నిత్యకల్వాణి 
దారిద్యనాశిని - దయగల తల్లి 
పాందునందనులకు - ప్రాపవై యెపుడు 
కృప జూచి రక్షించు - కువలయనేత్ర! 
మన్మథుని గన్నట్టి - మరువంపు మొలక 
మమ్ము కటాక్షించు - మాధవు రాణి 
అనుచు ఫల్గునుడు త - న్నతిభక్తితోడ 
స్తవము జేయుచునున్న - కువలయనేత్ర! 
మకుటమ్ము వట్టి క - వ్వడి లేవనెత్తె 
“సత్యకృపాచార్య! - సత్యసంపన్న!! 

సత్యము దప్పని - సర్వజ్ఞ నరుడ!! 

చెలువతో సద్భక్తి - శ్రీకృష్ణసేవ 

కలిగుండు నీ వెల్ల - కాలంబునందు” 
ననుచు దీవన లిచ్చు - నా సమయమున 
నక్కున జేర్చుకొని - అతివ కిట్లనెను 
“చనవిచ్చినాడని - సకియరో నీవు 
పలుమాటలకు నెట్లు - పాలుపడవద్దు 
పొలతి నమ్మగరాదు - పురుషుల నెపుడు 
పలురీతి గృష్ట స - రృమ్ములై యుండు 
కొంచక కృష్ణకు - కూర్మితో నుండు 
వంచన సేయకు - వనిత యెప్పుడును” 
అనుచు బుద్దులు చెప్పి - అనుగుమరదల్ని 
అర్జునుచేతి కొ - య్యన నప్పగించి 
“కోరిక కొనసాగె - కొమరాల నీకు 
ఇంద్రనందను గూడి - యేగు మాయమ్మ 
అరుగుమి నీవని” - అతని వీడ్కొలిపి 
నరసఖు డేగె నం - తర్జ్వీపమునకు 
అరిగిన పిమ్మట - నపుడు కవ్వడియు 
దేవకీవసుదేవ - దేవులకు మొక్కి 
వారిదీవన లంది - వనితను తాను 
చయ్యన చనుదెంచి - సత్యభామకును 
వరభక్తితో మొక్క - వనితయు తాను 
అన్న అర్జునుడ యీ - అతివతో గూడి 
“ఘను వీరపుత్రుని - గాంచు వేగమున” 
అనుచు దీవన లిచ్చి - అతివ యా క్షణమె 
అరుగుమి నీవంచు - నతని వీడ్కొలిపె! 

నరసఖుం దరిగె - నంతర్జ్వీపమునకు 
అనిపిన పిమ్మట - నపుడు కవ్వడియు 
రథముపై నునుచుకొని - రమణిని నపుడు 
పోయేటి వేళలో - పురి గాచియున్న 
ఆయుధవాహకు - లారీతి నైరి 
ప్రవరసేనుడు కృత - వర్మ యాదిగను 
శౌర్యమున నా సవ్య - సాచి నడంప 
“నోరోరి పాండవ - యుద్దండవృత్తి 
మా రామకృష్ణులే - మటి లేమి జూచి 
యీ లేమ తోడ్మొని - యెందు బోయెదవు 
తాలాంకుశౌర్యము -- తలపవే మదిని 
పొలతి నీ వెత్తుకొని - పోయితి వేని 
బలునారసమ్ముల - బడవేతు” మనిరి 
ఘనగిరితటుల నం - దనవనంబునను 
కినిసి బాణమ్ములు -- క్రిక్కిజియనేసె 
రమణి సుభద్ర సా - రథ్యంబు సేయ 
అమరేంద్రనందను - డాసమయమున 
కడు కోపమున దన - కాండములచేత 
చెనకి వారల నెల్ల - చీకాకు జేసె 
ఇంతిని దోడ్మొని - యింద ప్రస్థముకు 
సంతోషమున జనె - సవ్యసాచియును 
శౌరిని కనుగొని - సంకర్షణుండు 
నీరజోదరుడును - నీలాంబరుడును 
ఘనభరితాంబర - కనకాద్రివిభుండు 
నేర్మితో చనుదెంచె - నీలవర్డుండు 

బలుతమ్ము జూచి బల - భద్రు డిట్లనియె 
యేమి కార్యము గల్గె - యిందాక నీకు 
మాన వెన్నటికిని - మందెమేలములు 
ఆహోగ్రుడై మించు - నన్నను జూచి 
కపటనాటకధారి - కప్పె నాకమాయ 
నాగమల్లియతీగె - నవమల్లెతీగె 

కలసి పెనగుచునున్న - కడువింత జూపె 
నచటి సభాన్తారు - లాసమయమున 
పచరింప నర్జ్హును - బహుపరాక్రమము 
విజయ నిర్వాషముల్‌ - భేరీరవంబు 
రామాది యాదవ - ప్రకరముల్‌ గొలువ 
మదిలోన నుబ్చింత - బెదరైన గొనక 
పనివినె నరుడు సు - భద్ర దోడ్కొనుచు 
పొదలిన వేడ్మల - బోయెంగాకేమి 

అటు పట్టితెచ్చేము - యిటు మమ్ము బనుపు 
మిదె యని చారులు - నీ విధి బలుక 
విని వారి నందథి - వేగ వారించి 
బలభద్రుతో నిట్లు - పలికె శ్రీకృష్ణు 
“దనఘుడు ధర్మ్శజ్ఞు - డతినీతిపరుడు 

తన మేనమరదలి - తాను గొంపోయె 
వలదని యెవరికి - వారింప వశము 
బలవంతు డాతడు - బహుశస్తవేది 
అటుగాక ద్రోణుల - కనుగు శిష్యుండు 
కదనములో వాని - కదియంగ దరమ 
యెదిగిన కన్య మన - యింటిలో నున్న 

మనము చేయకయున్న - మగువ బెండ్డాడె 
తలప నీ పనులకు - ధర్మమా” యనిన 
నబ్జాక్షుమాటకుం - దౌను గాదనక 
తాలాంకు దప్పుడు - తలయూచి యుండె 
తల్లియు దండ్రియు - తగిన బాంధవులు 
బల్లిదు లన్నలు - పాయకుండంగ 
నొకపేద వలె పాయ - నువిద సుభద్ర 
సుదతి నీరీతిగా - చూచుచుండుదుగ 
అని వెడదబాటుగా - నన్నతో జెప్పి 
అనుగు చెల్లెలికిని - అరణముల్‌ గొంచు 
లక్ష గుజ్జమ్ములు - లక్ష్మ యేనుగులు 
అక్షీణ బాహుబలు - లగు వీరభటులు 
రమ్యకాంచనమణీ - రథసహస్రములు 
సౌందర్యవతులైన - శతసహ(స్రములు 
అన్నయు తమ్ముడు - నతిమోదమునను 
అరణమ్ము దెచ్చిరి - యతి శీఘ్రమునను 
వనితతో చనుదెంచి - వరు దడర్జునుండు 
వావిరి నా ద్వైత - వనములో నుండ 
అచటికి చనుదెంచి - రన్నయుం దాను 
నరణమ్ము లిచ్చిరి - ఆ దంపతులకు 
అపుడు సుభద్రయు - నా యర్జునుండు 
ఆ రామకృష్ణులకు - నతిభక్తి మొక్క 
మొక్కిన యిరువుర - మొగి లేవనెత్తి 
“విజయుదవు గమ్మంచు ఆ వేడ్మదీవించ” 
విజయు డంతట వారి - వేడె బూజించె 


సుభద్రాకల్యాణము త్న 


సంతోషచిత్తులై - చనిరి ద్వారకకు 
అపుడు సుభద్రయు - నర్జును గనియె 
యీ చందమున నన్ను - నీక్షించి కృష్ణ 
యేమని పలుకునో - యీ రసమ్మునను 
ఆ పలుకు లన్నియు - నటు తాకు నేమొ 
గోపాలసతులతో - కూడ నన్నునుపు 
మనిన సంతోషించి - యా యింతి కనియె 
'ద్రౌపదికిని మొక్క - తరుణి పొమ్మనిన 
వనిత ప్రవేశించి - వచ్చె నవ్వేళ 

కుంతికి కృష్ణకు - కూర్మి మొక్కినను 
సంతసం బలర పాం - చాలి యిట్లనెను 
“వనిత! నీ పతి వీర - వరు డయ్యెనేని 
ఘనవీర పుత్రుని - గాంతు వీ” వనెను 
అంత దీవనలిచ్చి - యపుడు పాంచాలి 
సంతోషమున నుండె - సఖియతో గూడి 
అపుడు ధనంజయుం - డా యింద్రపురికి 
వచ్చి ధర్మజునకు - వరభక్తి (మొక్క 
తల్లికి సావ్టాంగ - దండమ్మొనర్చె 
వాయునందనునకు - వందనము చేసె 
తనకు మొక్కినయట్టి - తమ్ముల నెత్తి 
కడు మోదమున తన - కౌగిట జేర్చె 
నతివ పాంచాలిని - నక్కున జేర్చె 
అంతట ధర్మజుం -దతి మోదమునను 
దోగుచు బాంచాలి - తో నిట్లు పలికె 
“పార్భునకును మాసు - భద్ర కీ ప్రొద్దు 


త్ష2 సుభద్రాకల్యాణము 


శోభన మగు గాన - చూడు వేదుకన 
నానతి గైకొని - యపుడు పాంచాలి 
వేవేల రత్నముల - విందు తగ జేసె 
నొప్పైన బంగారు - టుప్పరిగలోను 
కప్పురవాసనల్‌ - గ్రమ్ముకొనంగ 
సాంబ్రాణిధూమముల్‌ - సఖి తాను వేసి 
చిత్రముల్‌ నిర్మించె - చెలియ యంతటను 
దిక్కుల మాణిక్య - దీపముల్‌ వెలుగ 
నిలువు టద్దమ్ముల - నెలత చెక్కించె 
వెయ్యి దీపంబులు - వెలుగంగ నందు 
గవుసెనల్‌ దీయించె - గాజుకంబముల 
బంగారు తరికోళ్ల - పట్టెిమంచమ్ము 
అంగన వెలయించి - యమరించి సెజ్జ 
సన్న విరిమల్లెలు - జాజిమల్లెలును 
బొండుమళల్లెలు చాల - నిండ బరపించి 
యిరుదెసల్‌ తలగడ - లిమ్ముగా దాపి 
బంగారు సురటి తా - పణతి వెట్టించె 
పంకించి బాగాలు - బరణులం బోసి 
గాలించి సున్నము - కాయ బెట్టించె 
పండుటాకులు దెచ్చి - పణతి మడిపించి 
మదిరాక్షి యునిచెను - మజియు నచ్చటను 
చాజపప్పు గసగ - సా లానవాలు 
శ్రీసుగంధమ్ములు - చిటి బెల్లములును 
చెజుకుబిళ్లలు మంచి - చిజుదిండి సరకు 
పసిమిమామిడి పండ్ల - రసముల పిసికి 


సుభద్రాకల్యాణము తి 


పసిపచ్చ గిన్నెల - పాలు నే నినిచి 
పలువన్నె గిండ్లతో - పన్నీరు నించి 
బంగారు చెంబుల - పానక మునిచి 
బుంగల దింపించి - గంగోదకములు 
పలుకుచిల్మలునుంచి - పంజరమ్ములను 
ఈ రీతి పనులెల్ల - నింతి తగజేసి 
చనుదెంచె పాంచాలి - సంభ్రమమ్మునను 
భద్రేభగమన సు - భద్ర రమ్మనుచు 
చేడె శృంగారమ్ము - చేయంగ దలచె 
పన్నీట స్నానంబు - బాగుగా నార్చి 
తలిబోసి కట్టించె - ధవళవస్త్రమ్ము 
విసనకళ్ఞిల గాలి - వీచె నిరుదెసల 
పొసగగా తడియార్చె - పొలతి శిరస్సు 
ధూపవాసనల లో - దులిపి యల్లార్చి 
గొజ్జంగిరేకులు - కొప్పున దుటిమె 
నొడ్డ్దాణమును బెట్టె - నూగాడు మొలను 
బిళ్లల మొలనూళ్లు - బిగిసి మైయగను 
ఘంటల మొలనూళ్లు - ఘల్లున మొరయ 
కంఠహారమ్ములు - కౌస్తుభమణులు 
కాలిపెండెము గూర్చి - ఘనతతోడుతను 
అందెల దిద్దె నా - యతివ సుభద్ర 
తళుకు మించిన సంది - దండల పైని 
నెలవంక తాయితల్‌ - నెఠటి వుట్ట గట్టె 
శ్రీకారములతోడ - చెలగాడు చెవుల 
కమలాక్షి పంజుల - కమ్మలే పెట్టె 


త్తర్ష సుభద్రాకల్యాణము 


సొమ్ము లిన్నిటి మీద - శోభిల్లు నట్టి 
మూడువేలుం జేయు - ముక్కర పెట్టె 
కుంకుమ గంధము - గూర్చి నా యింతి 
గోవకస్తురి బూసె - కొమరాలి మేన 
ఆనవాల్‌ పాయసం - బావుల నేయి 
పొలతు లందజు గూడి - పొత్తారగించి 
పచ్చివౌ పోకల - పండుటాకులును 
వెచ్చగా కప్పుర - వీడెమ్ము జేసె 
గరిమతో రాచిల్మ - కంకణమ్మునను 
రాజసమ్మున నునిచె - రమణి సుభద్ర 
రుణరుణత్మారమై - పణతు లిద్దజును 
జోడు చిల్మలవలె - శోభిల్లి రపుడు 
అక్కడ ధర్మజుం ఆ దడర్జునునకును 
అతిరక్తితో నలం - కృతులు సేయించె 
సవ్యసాచిని జూచి - సన్న గావించె 
శయ్యాగ్భహమునకు - నాయ్య బొమ్మనుచు 
వెస నన్నపాదార - విందములు మొక్కి 
పానుపు కడకేగి - పార్టు దడంతటను 
యొదురు సూచుచునుండె - నింతిరాకలకు 
మజిచిన తన్నింత - మజఅివనీ కుండ 
పచ్చనివింటివా - డెచ్చరించుచును 
వేదన కలవిచ్చు - విరహాగ్ని చాయ 
ప్రోది చేసినయట్లు - పొదలె చంద్రుండు 
అప్పుడా ద్రౌపది - అతివతో ననియె 
“పట్నమ్ములో వారు - ప్రహరి దిరిగెదరు 


సుభద్రాకల్యాణము శీర్‌ 


పడతిరో పదునాజు - ఘడియ లటు చనెను 
సజ్జకు జను మన్న - సకియ యప్పుడును 
సిగ్గున మురిపెమున - చెలియ సుభద్ర 
అడుగు లోడదకయుండి - అటుకొంతసేపు 
కూరిమి గలవాడు - కొమరాల నీకు 
మేలిమి గలవాడు - మేనత్త కొడుకు 
నాల్గునెలలు భిక్ష - మేల్గల్ల బెట్టి 

యిప్పు డిటువలె సిగ్గు - లేటికే సుదతి!” 
అనుచు సుభద్రను - అతివ తోడ్కొనుచు 
విజయుని పాన్పున - వేద్మతో నుంచె 
తలపులు మూసికొని - తరుణి యేతెంచె 
తలపోసె మనసులో - తాళంగ లేక 
“యేమి వస్తువులైన - నియవచ్చు గాని 
ప్రాణేశు నిచ్చి మఠటి - బ్రతుకంగ రాదు! 
అఖిలాండ కోటి బ్ర - హ్మాండనాయకుని 
చెల్లెలు గనకనే - నొల్ల ననరాదు!! 
అదిగాక సభలోన - ఆ కౌరవులకు 
మానభంగము గల్లు - హీనకాలమున 
మానధన మొసగిన - మాహాత్యశాలి 
అటువంటి శ్రీకృష్ణు - కనుగు చెల్లెలట” 
అని మతి తలపోసి - అతివ మోదించె 
కేళికాగహములో - క్రీడియు నపుడు 
పరిహాసముగ ననియె - పడతితో నగుచు 
“నాడు చెయి బట్టిన - నాతిరో నీవు 
విడిపించి లోపలికి - వేగ బోయితివి 


శ్ర సుభద్రాకల్యాణము 


యిపు డెందు బోయెదే - యిభరాజగమన 
కనుక సంతోషమ్ము - గానుండ తగును 
ఓదక వచ్చి నా - యొద్ద గూర్చుండు 
మన మళథీి సిగ్గున - వనిత సుభద్ర” 
మగువ తా దివ్వెల - మాటుకే చనెను 
కొనలు నిక్కగ వేయు - కుసుమాస్తములన 
బొమలు నిక్కగ వల - పుల చూపు చూచె 
అల మోహనాంగుడు - న్నటుం జూచె దెలిసి 
లజ్జించి దిగ్గన - రమణి శోషించె 
నిబ్బరితనమున - నెలత చెయివట్టి 
అబ్బురమ్మున కౌగి - టదుముకొని తెచ్చె 
తొాయ్యలిని తొడలపై - నెయ్యమున నునిచి 
పొన్నపువ్వులదండ - పొలతికి జుట్టె 
కుంకుమగంధమ్ము - కోమలి కలది 
బంగారు సురటి చే - పట్టి కిరీటి 
అంగనకు విసిరె - నతిముదమ్మునను 
ప్రాణేశు పాదములు - పణతి తగ నొత్తె 
“యెల్ల లోకమ్ములు - నేలిన యట్టి 
వల్లభుతోడనె - వనిత పుట్టితిని 

నీ పాదములసేవ - నే జేయవలెను 

మా పాదముల నొత్త - మగువ నీ కేల 
యంతటి వాడైన - యా గజేంద్రుండు 
మావటీనికి క్రింద - మణిగుండ లేదు 
పురుషోత్తములతోన - పుట్టితివి గనుక 
బుద్ధులకు కొదవటే - పొలతిరొా నీకు” 


సుభద్రాకల్యాణము త్న 


అనుచు తేనియబోలు - నతివప ల్మాని 
పానకంబులు త్రాగి - పం డ్లారగించి 
కర్పూర వీడెములు - కడు నరి జేసె 
అటు మేను లుపష్పొంగె - ఆ దంపతులకు 
తలపులు పులకించె - నెలతకుం బతికి 
ఆ సుభద్రాదేవి - ఆ యర్జ్హునుండు 
సంతోషమున నుండ్రి - సర్వకాలమ్ము 
అవనిలో తాళ్లపా - కన్నయ్యగారి 
తరుణి తిమ్మక చెప్పె - దాను సుభద్ర 
కల్యాణ మను పాట - కడుమంచి తేట 
పలుకుల, నీపాట - పాడినా విన్న 
శ్రీహరి వారికి - చేరువై యుండు 
నానాట పాపములు - నాశనం బౌను 
ఆప్తులు బంధువు - లను వృందగలరు 
సప్త సంతానములు - సమకూర గలవు. 


